

तक्रपिण्डं चाथ मस्तु प्राग्राढं दधिमण्डके ।  
 आतञ्चनं सञ्जावनं प्रतीवापञ्च मूतकम् ॥ १४४ ॥  
 पयो दुग्धं च पीथं च स्तन्यं पुंसवनं सरम् ।  
 गव्यं ज्येष्ठं मधु क्षीरं योग्यं सोमरसोद्भवम् ॥ १४५ ॥  
 ऊधस्यं जीवनीयं च धारोष्णं त्वमृतं पयः ।  
 आसप्ताहात्तु पीयूषं ततो मोरटमोरके ॥ १४६ ॥  
 अविसोढाविमरीसे अविदूसमवेः पयः ।  
 सन्तानिनी क्षीरशरः शरोग्रद्रवसंहतिः ॥ १४७ ॥  
 तिलाटः कूर्चिका चेति क्षीरस्य विकृती उभे ।  
 घोलं तृणं कालशेयं दण्डाहतरसायने ॥ १४८ ॥  
 मोरटं गोरसश्चाथ घोलः पादाम्बुसंयुते ।  
 तक्रं कट्वरमशोघ्नं श्वेतच्छाणं च सारणम् ॥ १४९ ॥  
 निरम्बु घोलं मथितमुदश्चित्तु जलार्धकम् ॥ १५० ॥

इति भगवता यादवप्रकाशेन विरचितायां वैजयन्त्यां

भूमिकाण्डे वैश्याध्यायः ॥ ८ ॥

## शूद्राध्यायः ॥ ९ ॥

शूद्रोऽन्त्यवर्णो वृषलो द्विजपोतो जघन्यजः ।  
 पञ्जः पद्योऽप्येकजातिः शूद्राः सङ्करजा अपि ॥ १ ॥  
 दासे भृत्यः परिस्कन्दः परजातः परैधितः ।  
 नियोज्यचेटकप्रेष्यभुजिष्यपरिचारकाः ॥ २ ॥  
 लाडीककिङ्करप्रेङ्खपाळकपरिकर्मिणः ।  
 सञ्चारिते धीकरश्च गोण्याः स्युर्दाससूतवः ॥ ३ ॥  
 बन्धके स्थित आयत्तो भक्त्यायैव स्थितः कृतः ।  
 स्वस्कन्दो भिन्नकुम्भश्च भुजिष्यो दासमोचितः ॥ ४ ॥  
 भृतके भृतिभुक्तर्मकरो वैतनिकश्चिषु ।  
 भरणं भरणं भर्म वेतनं निष्कयो भृतिः ॥ ५ ॥  
 कर्मण्या तुलिका भृत्या भारवाहस्तु भारिकः ।  
 वार्त्ताहरो वैवधिको भारयष्टिर्विहङ्गिका ॥ ६ ॥  
 शिष्यं तल्लम्बि काचश्च पाथेयं शम्बलोऽस्त्रियाम् ।  
 कारवः शिल्पिनः सर्वे कुलिकास्ते कुलोत्तमाः ॥ ७ ॥  
 कला शिल्पं च कर्माथ तन्तुवायः कुविन्दकः ।  
 वाणिर्व्यतिश्च वानं स्याद् वेमा ना वानदण्डकः ॥ ८ ॥  
 तर्कुः कर्तनभाण्डे ना त्रसरः सूत्रवेष्टनः ।  
 धराः कार्पासतूलाः स्युस्तूलमस्त्री पिचुः पुमान् ॥ ९ ॥  
 पिञ्जनं स्याद्विहननं धराणां प्रविसारणम् ।  
 कल्पनं कर्तनं तुल्ये त्रिवृतं तु त्रिवित् त्रिषु ॥ १० ॥  
 आवर्तनं तु वलनं सूत्राणि नरि तन्तवः ।  
 सौचिकस्तुन्नवायः स्यात् सूचिः सूचा च सीवनी ॥ ११ ॥  
 सूचिसूत्रं पिप्पलकमोतं प्रोतमुभे त्रिषु ।  
 सीवनं सेवनं स्यूती रङ्गाजीवस्तु चित्रकृत् ॥ १२ ॥  
 लेखनी तूलिका कूर्ची पुस्तं लेप्यादिकर्मणि ।  
 या तु लेप्यमयी नारी सा स्यादञ्जलिकारिका ॥ १३ ॥  
 पाञ्चालिका तु वस्त्रादिपुत्रिका सालभञ्जिका ।  
 पल्लगण्डो लेपकारः कल्पाणिः समलेपनी ॥ १४ ॥  
 संवाहकोऽङ्गमर्दी स्याच्छस्त्रमार्जोऽसिधावकः ।  
 मणिकारो वैघटिकः शौलिकस्ताम्रकुट्टकः ॥ १५ ॥



नाडिन्धमः स्वर्णकारः कलादो 'मौष्टिकः समाः ।  
 कर्मारः स्यादयस्कारो व्योकारो लोहकारकः ॥ १६ ॥  
 शाङ्गिकः स्यात् काम्बविको भस्त्रा चर्मप्रसेविका ।  
 सन्दंशः स्यात् कङ्कमुखः काणा मूका लुषा स्मृता ॥ १७ ॥  
 विध्यते येन मण्यादिराविधोऽसौ निघोऽपि च ।  
 आस्फोटनी वेधनिका भ्रमः कुन्दश्च यन्त्रकम् ॥ १८ ॥  
 नाराची स्यादेषणिका शाणस्तु निकषः कषः ।  
 रोषाणस्तु घृषिघृष्वो हेमादिनिकषाश्मनि ॥ १९ ॥  
 यत्र निक्षिप्य कूटेन हन्यते सा निघानिका ।  
 प्रतिच्छाया प्रतिकृतिः प्रतिमा प्रतियातना ॥ २० ॥  
 प्रतिच्छन्दः प्रतिनिधिर्बेरं च प्रतिरूपकम् ।  
 प्रतिबिम्बोपमाने च सादृश्ये सन्निभं निभम् ॥ २१ ॥  
 हरिणी हेमप्रतिमा सूर्मिः स्थूणान्यलोहजा ।  
 कूटोऽश्मकुट्टकोऽथ स्यादृङ्गः पाषाणदारकः ॥ २२ ॥  
 कायस्थः स्याल्लिपिकरः करणोऽक्षरजीवनः ।  
 लेखकोऽक्षरचञ्चुश्च लिबिल्लेखाक्षरस्य या ॥ २३ ॥  
 लिपिस्त्वालेख्यलेखा स्याद्रेखा तु स्यादकृत्रिमा ।  
 वर्णान्तरस्य सर्पादौ लाजिल्लेखा तु कृत्रिमा ॥ २४ ॥  
 मेलाभन्दो मषिघटी मेलाम्बु मलिनाम्बु च ।  
 मेला (मणिर्न षण् तस्या लेखन्या) कणिकोद्धृता ॥ २५ ॥  
 चण्डिलः क्षुरमर्दी स्यान्नापितोऽन्तावसायपि ।  
 क्षुरोऽस्य वपनं शस्त्रं कत्रिका कर्तनी कृवी ॥ २६ ॥  
 कुम्भकारः कुलालोऽस्य पचनं पाकमण्डलम् ।  
 धूसरश्चाक्रिकस्तैली पिण्याको ना खलिः स्त्रियाम् ॥ २७ ॥  
 आभीरस्तु महाशूद्रो गोपो गोसङ्घग्रहोदुहौ ।  
 गोपालो वल्लवश्चाथ वत्सीयस्त्रिषु तद्धिते ॥ २८ ॥  
 जाबालः स्यादजाजीवः कोणोऽक्ली लगुडो नरि ।  
 सन्दानं दामनी दामा न ना दाम पशोस्तु या ॥ २९ ॥  
 रज्जुः सा बन्धनी तन्त्री त्वल्पा पाशस्तु कर्णिका ।  
 गुणो वराटो रज्जुः स्त्री न ना शुल्बा वटी त्रयी ॥ ३० ॥  
 ग्रन्थिबन्धो ब्रजो गोष्ठो गौष्टीनं तु पुरा ब्रजः ।  
 मन्थस्तु मन्था मन्थानो वैशाखः खजकोऽपि च ॥ ३१ ॥

कुठारो मन्थविष्कम्भो मन्थपात्रं तु गर्गरी ।  
 घोष आभीरपल्ली स्यात् पक्वणोऽस्त्रयन्त्यजालयः ॥ ३२ ॥  
 मालाकारो माल्यजीवी मालिकः प्रातिहारकः ।  
 ऊर्णा स्नावः कदल्यादेः करण्डी तु पुटी त्रयी ॥ ३३ ॥  
 तक्षा तु वर्धकिस्त्वष्टा रथकारश्च काष्ठतट् ।  
 ग्रामाधीनो ग्रामतक्षः कौटतक्षोऽनधीनकः ॥ ३४ ॥  
 स उद्हनो यत्र काष्ठे काष्ठं निक्षिप्य तद्ध्यते ।  
 व्रश्चनः पत्रपरशुः परशुस्तु परश्वधः ॥ ३५ ॥  
 स्वधितिर्ना कुठारोऽक्ली वासी स्याद्धारुतक्षणी ।  
 ऋकचोऽस्त्री करपत्रं स्वधितिः कर्तनः समौ ॥ ३६ ॥  
 जीवान्तको मांसिकश्च कौटिको मांसविक्रयी ।  
 सूनातटिर्वधस्थानं कृपाणीली च कर्तरी ॥ ३७ ॥  
 मृगयुर्लुब्धको व्याधो द्वौ वागुरिकजालिकौ ।  
 आच्छोटनं खेटनश्च मृगव्यं मृगयाऽपि च ॥ ३८ ॥  
 आखेटश्च वराधिश्च वागुरा मृगबन्धनी ।  
 श्वा विश्वकद्रुर्मृगयादक्षोऽलर्कस्तु योगितः ॥ ३९ ॥  
 दक्षिणेर्मा तु स मृगो यो लुब्धैर्दक्षिणे हतः ।  
 वैतंसिकः शाकुनिक उन्माथः कूटयन्त्रकम् ॥ ४० ॥  
 शल्यमस्त्री शलाका स्याद् वितंसः पक्षिबन्धनम् ।  
 पक्षिणा येन गृह्यन्ते पक्षिणोऽन्ये स दीपकः ॥ ४१ ॥  
 कैवर्तो धीवरो दाशो नौजीवी जालिमार्गरौ ।  
 मत्स्यधानी कुवेणी स्याद् बलिशं मत्स्यवेधनम् ॥ ४२ ॥  
 जालमानाय उद्दालस्तूत्रतो मुकुलाकृतिः ।  
 पादकृष्णमकारः स्यादारा चर्मप्रभेदनी ॥ ४३ ॥  
 वद्धी नद्धी वरत्रा च शौण्डिकस्त्वासुतीवलः ।  
 कल्यापालो ध्वजी चाथ मद्यं स्यात् कपिशायनम् ॥ ४४ ॥  
 शीघ्रु कश्यमिरा कल्या शुण्डा देवी परिस्तुता ।  
 परिस्तुन्माधवी हाला प्रसन्ना मदिरा सुरा ॥ ४५ ॥  
 मदना मोहकलिका मदिष्ठा काचमालिका ।  
 कादम्बरी वारुणी च मधूलैस्तु मधूलिका ॥ ४६ ॥  
 पकैस्त्वक्षुरसैरक्षा शीघ्रुः पङ्कुरसः शिवः ।  
 शीतपङ्को रुक्षणीयोऽप्यपक्कै रसिकासवौ ॥ ४७ ॥



मधुमद्ये तु माध्वीकं कामिकान्तं मदोत्कटम् ।  
 विक्रान्तं कपिशं हृद्यं मुखवासः सुखोदयः ॥ ४८ ॥  
 मध्वासवोऽसितः सेव्यः शार्करो माधवोऽस्त्रियाम् ।  
 मैरेयमासवो धात्रीधातकीगुडवारिभिः ॥ ४९ ॥  
 काकोली पैष्टिकी श्वेताऽप्यापानं पानगोष्ठिका ।  
 नग्नहूर्ना मद्यबीजं किण्वमप्यथ मेदकः ॥ ५० ॥  
 जगलोऽथ सनिस्सारो मर्कसो मासरोऽपि च ।  
 आसूतिर्मद्यसन्धानमासवोऽभिषवोऽपि च ॥ ५१ ॥  
 कारोत्तरः सुरामण्ड आसवोऽप्यथ भक्षणम् ।  
 उपदंशोऽपदंशश्च मधुवारा मधुक्रमाः ॥ ५२ ॥  
 शुण्डापानं मदस्थानं सपीतिः सहपानकम् ।  
 सरकं चषकं चास्त्री गल्वर्तोऽप्यनुकर्षणम् ॥ ५३ ॥  
 पानगोष्ठीषु यन्नृत्तं तत्र स्यादुच्चतालकम् ।  
 प्लवचाण्डालचण्डालमातङ्गास्तु जनङ्गमे ॥ ५४ ॥  
 विष्टिर्ना कारितं कर्म हठाद्येऽपि च तत्कृतः ।  
 अथैकागारिकश्चोरः परिमोषी मलिस्तुचः ॥ ५५ ॥  
 प्रतिरोधी परास्कन्दी तस्करः प्रतिरोधकः ।  
 स्तेनो रात्रिचरो दस्युर्मोषकः पारिपन्थिकः ॥ ५६ ॥  
 पश्यतो यो हरत्यर्थं स चोरः पश्यतोहरः ।  
 पटच्चरः पटच्चरो बन्दी स्त्री प्रग्रहो ग्रहः ॥ ५७ ॥  
 लोप्त्रं हृतोऽर्थश्चौर्यं तु स्तेयं स्तेन्यं च चौरिका ।  
 धूर्तोऽक्षधूर्तः कितवो द्यूतकृत् कृष्णकोहलः ॥ ५८ ॥  
 चौरिकश्चाक्षजीवी च सभिका द्यूतकारकाः ।  
 द्यूतोऽस्त्रियामक्षवती तद्भेदाः पञ्चकादयः ॥ ५९ ॥  
 समाधिश्च समङ्गश्च परिवी रञ्जनं च तत् ।  
 पणो ग्लहो देवनस्तु पाशकोऽक्षोऽथ शारयः ॥ ६० ॥  
 शाराः स्युः परिणायस्तु तेषां सञ्चारणेऽभितः ।  
 अक्षपाता अयास्ते तु चतुस्त्रिव्येकयोगिनः ॥ ६१ ॥  
 कृतं त्रेता द्वापरं च कलिश्चेति यथाक्रमम् ।  
 जायाजीवस्तु शैलूषः शैलाली भरतो नटः ॥ ६२ ॥  
 रङ्गाजीवो नृतुर्नग्नो नण्डो रङ्गावतार्यपि ।  
 सर्वकेशी कृशाधी च नर्तकस्त्वभ्रफुल्लकः ॥ ६३ ॥

यो यष्टिरञ्जुखड्गेषु प्रनृत्यति स पूरकः ।  
 केलकः प्रवकश्चासौ चारणास्तु कुशीलवाः ॥ ६४ ॥  
 नर्तको भूमिकां प्राप्नो देवानामर्धमानुषः ।  
 रङ्गावतारी रुद्रस्य (कृष्णस्य) त्वर्धमानवः ॥ ६५ ॥  
 रामस्य स्याद्देवरथः शक्रस्य तु शचीबलः ।  
 रावणस्य तु रङ्गोपमर्दी कंसस्य भूमिकाम् ॥ ६६ ॥  
 प्राप्तः फालगलालेपो यस्तु स्त्रीभूमिकां गतः ।  
 स भ्रूकुंसो भ्रूकुंसश्च भ्रूकुंसश्च भ्रूकुंसवत् ॥ ६७ ॥  
 तत्तद्वेषो भूमिका स्यात् तद्वारी भूमिकागतः ।  
 पात्राणि नाट्येऽधिकृताः सूत्रधारस्तु सूचकः ॥ ६८ ॥  
 नान्दी तु पाठको नान्याः पार्श्वस्थाः पारिपाथिकाः ।  
 विदूषकः केलिकिलः प्रहासी प्रतिभोऽपि च ॥ ६९ ॥  
 वेश्याचार्यः पीठमर्दः शिद्रो वातसुतो विटः ।  
 मार्दङ्गिको मौरजिको वीणावादास्तु वैणिकाः ॥ ७० ॥  
 वेणुधमाः स्युर्वैणविकाः पाणिवादास्तु पाणिघाः ।  
 नृत्तं गीतं वाद्यमिति नाट्यं तौर्यत्रिकं त्रिकम् ॥ ७१ ॥  
 सङ्गीतकं प्रेक्षणार्थं नाट्योक्ते नाट्यधर्मिका ।  
 उत्तमोत्तमिकं श्लोकैः सैन्धवं प्राकृतोक्तिभिः ॥ ७२ ॥  
 ताण्डवोऽस्त्री नृत्तलास्यनटनाक्षजनर्तनम् ।  
 नटितिर्नाटकी रासो नृत्तं बाह्यं स्वकल्पितम् ॥ ७३ ॥  
 रसभावाङ्गहाराद्यैः शास्त्रोक्तै रूपकाश्रयम् ।  
 नृत्तमाभ्यन्तरं नाम स्थायिभावात्मको रसः ॥ ७४ ॥  
 शृङ्गारहास्यबीभत्सवीराद्भुतभयानकाः ।  
 रौद्रश्च करुणश्चाष्टौ रसाः शान्तोऽपि च कचित् ॥ ७५ ॥  
 स्थायिभावाः क्रमादेशां रतिर्हासो जुगुप्सनम् ।  
 उत्साहो विस्मयो भीतिः क्रोधः शोकः शमोऽपि च ॥ ७६ ॥  
 बीभत्समाने बीभत्सो विस्मेतर्त्यद्भुतो रसः ।  
 भयानको रसो भीते हास्यो हसितरि स्थितः ॥ ७७ ॥  
 बीभत्सो विक्रतिश्चित्रं त्वाश्रयं फुल्लमद्भुतम् ।  
 भयानकं प्रतिभयं भीमं भीष्मं भयङ्करम् ॥ ७८ ॥  
 भैरवं भीषणं घोरमाभीलं दारुणं च तत् ।  
 करुणः सकृपो रौद्रस्तूषोऽमी विंशतिस्त्रिषु ॥ ७९ ॥



भावो मनोविकारः स्यादनुभावोऽस्य सूचकः ।  
 विभावो हेतवस्तस्य भावस्य हृदि वत्स्यतः ॥ ८० ॥  
 स्थायिसञ्चारिभेदेन द्विधा भावो व्यवस्थितः ।  
 स्वेदो घर्मो निदाघः स्यात् कालिका तु विवर्णता ॥ ८१ ॥  
 रोमोद्गमो रोमहर्षो रोमाञ्चः कण्टकोऽपि च ।  
 रोमाङ्क उल्लसनकमप्युल्बणकमित्यपि ॥ ८२ ॥  
 स्मितं त्वदृष्टदशने हासो वक्रोष्ठिका न ना ।  
 रुचिः स्त्री हसितं दृष्टदन्ते विहसितं श्रुते ॥ ८३ ॥  
 सोत्प्रासे त्वाच्छ्रुरितकं तथोपहसितं भवेत् ।  
 निकुञ्चितशिरोगात्रमट्टहासो महाहसे ॥ ८४ ॥  
 अतिहासस्त्वनुस्यूतोऽपहासोऽकारणात् कृते ।  
 स्वरभेदस्तु कल्कत्वं स्वरकम्पस्तु वेपथुः ॥ ८५ ॥  
 आकारगोपनायामपटीकाप्यवकटापि स्त्री ।  
 न पुमानवहित्था स्यादक्ली गृहजालिकाप्यस्याम् ॥ ८६ ॥  
 क्रन्दितं रुदितं क्रुष्टं लोतोऽश्रु नयनोदकम् ।  
 अश्रु रोदनमास्रं च क्रीडा खेला च कुर्दनम् ॥ ८७ ॥  
 न स्त्री केलिः परीहासः क्रीडा लीला च नर्म च ।  
 जृम्भणं तु त्रयी जृम्भा मुखभेदस्तु जृम्भिका ॥ ८८ ॥  
 एजनं वेपथुः कम्पः प्रलयोऽस्पन्दनस्थितिः ।  
 आटोपावेगसंरम्भसम्भ्रमास्तु त्वरा त्वरी ॥ ८९ ॥  
 असौम्येऽक्षयदृष्टिः स्यादवलोकस्त्वधः कृतः ।  
 उन्मीलनं स्यादुन्मेषो निमिषस्तु निमीलनम् ॥ ९० ॥  
 स्फुरितं स्पन्दितमथ भ्रुकुटिर्भ्रुकुटिः स्त्रियाम् ।  
 भ्रुकुटिर्भ्रुकुटिः सारी काली तीरतरङ्गिका ॥ ९१ ॥  
 चतुरं त्वल्पा भ्रुकुटी रेचितं त्वेकया भ्रुवा ।  
 चेष्टाः शृङ्गारजाः स्त्रीणां हावा लीलादयो दश ॥ ९२ ॥  
 वल्लभानुकुतिलीला विलासः श्लिष्टविक्रिया ।  
 विच्छित्तिर्वस्त्रमाल्यादेर्न्यासोऽनास्थोपशोभितः ॥ ९३ ॥  
 सकृत्सुश्लिष्टरुदितस्मितादि किलिकिञ्चितम् ।  
 बिम्बोकोऽहङ्कृतेनैव प्राप्तेऽभीष्टेऽप्यनादरः ॥ ९४ ॥  
 विकृतं तूचितस्यापि लज्जादिभिरभाषणम् ।  
 मोट्टायितं वल्लभस्य चिन्ता कुट्टमितं पुनः ॥ ९५ ॥

स्तनोष्ठादेर्दृढस्पर्शाद् (दुःखवत्) सुखसम्भ्रमः ।  
 विभ्रमो दृग्विपर्यासो ललितं कोमलक्रमः ॥ ९६ ॥  
 सत्त्वाद्भावस्ततो हावो लीला हावात् समुत्थिता ।  
 अङ्गहारोऽङ्गविक्षेपो नानाकरणसंहतिः ॥ ९७ ॥  
 करणान्यङ्गचेष्टाः स्युर्हरणं करणं समे ।  
 व्यञ्जकोऽभिनयो यस्तु सूच्योऽर्थोऽभिनयः स च ॥ ९८ ॥  
 भूषणाद्यैर्गिराऽङ्गेन सत्त्वेनाभिनयाः कृताः ।  
 त्रिषु क्रमात् स्युराहार्यवाचिकाङ्गिकसात्त्विकाः ॥ ९९ ॥  
 नाटकं नाटिका भाणो वीथिः प्रहसनं डिमः ।  
 ईहामृगः प्रकरणमङ्कः समवकारकः ॥ १०० ॥  
 व्यायोगश्चेति रूपाणि नाट्यस्यैता विकल्पनाः ।  
 भारती सात्त्वती चैव कैशिक्यारभटीति च ॥ १०१ ॥  
 चतस्रो वृत्तयो भाषाः संस्कृताद्या विकल्पिताः ।  
 भारती संस्कृता वाणी शेषाश्चेष्टा इति क्वचित् ॥ १०२ ॥  
 अथ नाट्योक्तयो राजा देवो भट्टारकोऽपि च ।  
 महाराजश्च राज्ञी तु स्वामिनी महिषी तु चेत् ॥ १०३ ॥  
 देवो स्याद्भट्टिनी त्वन्या गणिका पुनरञ्जुका ।  
 भट्टारिका राजमाता तत्पुत्री भर्तृदारिका ॥ १०४ ॥  
 तनयस्त्वस्य गोस्वामी (स्वामी) चाप्यथ राष्ट्रियः ।  
 स्यालोऽस्य युवराजस्तु कुमारो भर्तृदारकः ॥ १०५ ॥  
 पतिस्त्वार्थ आर्यपुत्र आर्यौ मारिषमार्षकौ ।  
 आबुक्स्तु पिताऽम्बा तु माता व्येष्टा स्वसौप्तिका ॥ १०६ ॥  
 बला दुसा कनिष्ठा स्यादाबुक्ता भगिनीपतिः ।  
 बाला वासुर्भदन्ताः स्युः शाक्यक्षपणकादयः ॥ १०७ ॥  
 आर्यभ्राता क्षुल्लतातो देवरस्त्वार्थपुत्रकः ।  
 हण्डे हञ्जे हलाऽऽह्वाने नीचां चेटीं सखीं प्रति ॥ १०८ ॥  
 अब्रह्मण्यमवद्यं स्यान्निष्ठा निर्वहणं समे ।  
 गीतं गेयं च गानं च यत्तु तन्त्रीसमुद्भवम् ॥ १०९ ॥  
 तन्निर्गीतं बहिर्गीतं गान्धर्व दिव्यमैश्वरम् ।  
 सप्त स्वरास्त्रयो ग्रामा मूर्च्छना एकविंशतिः ॥ ११० ॥  
 तानान्येकोनपञ्चाशदित्येष स्वरविस्तरः ।  
 स्थानान्युरः शिरः कण्ठः श्रावकः कण्ठजो गुणः ॥ १११ ॥



यो दूराच्छ्रावयत्यन्ये त्वन्वर्था मधुरादयः ।  
 काकीत्याद्याः कण्ठदोषास्तत्र काकी नृलिङ्गकः ॥ ११२ ॥  
 अगम्भीरः स्वरोऽथ स्यात्तम्बिकी घ्राणनिर्गतिः ।  
 सन्दष्टो भेदसम्मिश्रः कफिलो घर्घरः कफात् ॥ ११३ ॥  
 काकली तु कले सूक्ष्मे रागा गीतेर्विधाः पृथक् ।  
 वादित्रं वादनं वाद्यमोतोद्यं तच्चतुर्विधम् ॥ ११४ ॥  
 तत् वीणादिकं वाद्यं तालाद्यं विततं घनम् ।  
 वंशादिकं तु सुषिरमानद्वं मुरजादिकम् ॥ ११५ ॥  
 घनं चाथाद्यवाद्ये द्वे विततं सहकीर्तने ।  
 विपञ्ची वल्लकी वीणा घोषवत्यनुवादिनी ॥ ११६ ॥  
 स्यात् कण्ठकूणिका चाथ स्याच्चित्रा परिवादिनी ।  
 तन्मयश्चेत् सप्त ताश्चेत् स्युश्चतुर्दश चतुर्दशी ॥ ११७ ॥  
 एकादशेकादश चेदेवं वीणा त्रयोदशी ।  
 वीणा स्थाणोरनालम्बी गणानां तु प्रभावती ॥ ११८ ॥  
 विश्वावसोस्तु बृहती तुम्बुरोस्तु कलावती ।  
 महती नारदस्य स्यात् सरस्वत्यास्तु कच्छपी ॥ ११९ ॥  
 कोलम्बकस्तु कायोऽस्याः ककुभस्तु प्रसेवकः ।  
 वीणा वंशशलाका तु कणिका कूणिका च सा ॥ १२० ॥  
 परिवादो वादनार्थ उपनाहस्तु बन्धनम् ।  
 तन्त्रीष्वङ्गुष्ठसंस्पर्शः कलस्तासां तु ताडनम् ॥ १२१ ॥  
 निष्कोटितोऽस्त्री सव्येन तलस्त्वन्येन पाणिना ।  
 लयस्तु साम्यं दशभिश्छन्दोऽक्षरपदैः सह ॥ १२२ ॥  
 विलम्बितं द्रुतं मध्यं तत्त्वमोघो घनं क्रमात् ।  
 तालः कालक्रियामानं क्रियाङ्गुलिकरोद्भवा ॥ १२३ ॥  
 ताली त्रयी कांस्यताली विताली तालपत्रिका ।  
 मिङ्गिल्लस्तु पयोऽथ स्याद् दर्दरः कलशीमुखः ॥ १२४ ॥  
 वंशे तु वंशिका पूरी मुरली वेणुका च सा ।  
 शृङ्गवाद्ये खरमुखं स्यादाघट्टलिकेति च ॥ १२५ ॥  
 तोट्टभी चाथ पिच्छोला पाली तु जतुकाहला ।  
 काहला तु कहाला स्याच्चण्डकोलाहलेति च ॥ १२६ ॥  
 नालिका सुषिरच्छेदे मुरली पुष्पिकेति च ।  
 वाण्डालिका तु कण्डोलवीणा चण्डालवल्लकी ॥ १२७ ॥

काण्डवीणा कुवीणा च ढकारी किन्नरीति च ।  
 सारिका कुङ्कुणी चाथ यो दण्डोऽल्पकलस्वनः ॥ १२८ ॥  
 दण्डिका कारवी सृष्टा किङ्गिरो जर्जरश्च सः ।  
 मुरजास्तु मृदङ्गास्ते त्वङ्ग्यालिङ्गयोर्ध्वकाश्चयः ॥ १२९ ॥  
 पूर्वः पूर्वो महानेषामेतत्पुष्करमण्डले ।  
 व्यापारस्त्वङ्गुलीनां यो मार्जना सा त्रिधा त्वियम् ॥ १३० ॥  
 मायूरी चार्धमायूरी तथा कर्मारवीति च ।  
 घर्घरी स्याद् घर्घरिका वादने मूर्च्छना न ना ॥ १३१ ॥  
 स्युः षड्जर्षभगान्धारमध्यमाः पञ्चमस्तथा ।  
 धैवतश्च निषादश्च तन्त्रीकण्ठोद्भवाः स्वराः ॥ १३२ ॥  
 ते केकिचातकाजक्रुड पिकभेकगजस्वराः ।  
 दुन्दुभिस्त्वानको भेरी भम्भा नासूश्च नान्यपि ॥ १३३ ॥  
 स्याद् यशःपटहो ढक्का पटहस्त्वानकोऽस्त्रियौ ।  
 हुडुक्कस्तु हडक्कोऽस्त्री समौ पणवमर्हलौ ॥ १३४ ॥  
 वाद्यप्रभेदा डमरुमड्डुडिण्डिमभर्भराः ।  
 तिमिलाटट्टरीवेध्यालुम्बिकाकुञ्जिकादयः ॥ १३५ ॥  
 वादित्रलगुडे कोणो न नपुं शारिका स्त्रियाम् ।  
 तूर्योऽस्त्री वाद्यनिर्घोषे वादित्रं वादनश्च तत् ॥ १३६ ॥  
 तूरकामध्वजौ चाथ सायन्तूर्येऽक्षताडनम् ।  
 संवेशने तु भ्रुकुटः प्रकटः प्रतिबोधने ॥ १३७ ॥  
 पटहाडम्बरौ युद्धे मङ्गले प्रियवादिता ।  
 देवतार्चनतूर्ये तु धूमलोऽस्त्री बलिर्न षण् ॥ १३८ ॥  
 क्षुण्णकं मृतयात्रायामर्धतूरो रणोद्यमे ।  
 नटोत्साहनमङ्के स्यात् पूर्वरङ्गास्त्वतः परे ॥ १३९ ॥  
 प्रत्याहारोऽत्र कुतपविन्यासे कुतपः पुनः ।  
 वाद्यवादकसामग्र्यामारम्भः गीत्युपक्रमे ॥ १४० ॥  
 निवेशने गायिकानां न पुमानवतारणम् ।  
 लोकपालार्चने दिक्षु करणीपरिवर्तनम् ॥ १४१ ॥  
 नन्दी चारी महाचारी कथा सूत्रं प्ररोचना ॥ १४२ ॥

इति भगवता यादवप्रकाशेन विरचितायां वैजयन्त्यां

भूमिकाण्डे शूद्राध्यायः ॥ ९ ॥

तृतीयो भूमिकाण्डः समाप्तः ॥ ३ ॥